



گورنر KATHY HOCHUL

فوری ریلیز کے لیے: 14/7/2025

گورنر HOCHUL نے شدید گرمی سے بچاؤ کے آلات کے کریڈٹ کے آغاز کا اعلان کیا ہے

یہ پائلٹ پروگرام اہلیت والے چھوٹے کاروباری اداروں کو شدید گرمی کے اثرات سے اپنے کارکنوں کو محفوظ رکھنے میں مدد فراہم کرتا ہے

اس کریڈٹ سے شدید گرمی اور کارکنوں کی صحت اور حفاظت کے درمیان تعلق کے مسائل سے نمٹنے میں مدد ملتی ہے، جیسا کہ NYSIF کی 2024 کی رپورٹ میں اجاگر کیا گیا ہے

گورنر Kathy Hochul (کیتھی ہوکل) نے آج ریاست نیو یارک انشورنس فنڈ (New York State Insurance Fund, NYSIF) کے نئے شدید گرمی سے بچاؤ کے آلات کے کریڈٹ (Extreme Heat Equipment Credit) کے آغاز کا اعلان کیا ہے۔ یہ کریڈٹ اہلیت والے چھوٹے کاروباری اداروں کو اپنے کارکنوں کو محفوظ رکھنے کے سلسلے میں ذاتی حفاظتی ساز و سامان (personal protective equipment, PPE) اور ایسی اشیاء خریدنے میں مدد فراہم کرتا ہے جو گرمی کا سامنا ہونے پر اس کے اثرات کو کم کرنے کے لیے تیار کی گئی ہوں۔

"بدقسمتی سے شدید موسمی واقعات اب ہمارا نیا معمول بن چکے ہیں، اور یہاں نیو یارک میں ہم ریاست بھر کے چھوٹے کاروباری اداروں اور کارکنوں کی مدد کے لیے وسائل کو ترجیح دے رہے ہیں،" گورنر Hochul (ہوکل) نے کہا۔ "ریاست بھر کے ہمارے محنتی ملازمین اس بات کا حق رکھتے ہیں کہ گرمی سے پیدا ہونے والی بیماریوں کی صورت میں انہیں ضروری مراعات میسر ہوں، خاص طور پر ان افراد کے لیے جو طویل اوقات تک بیرونی مقامات پر کام کرتے ہیں۔"

اس بات کے پیش نظر کہ 2024 اب تک کا سب سے گرم سال رہا ہے، اور 2015 سے 2024 کے درمیان ہر سال ریکارڈ پر موجود گرم ترین 10 سالوں میں شامل رہا ہے، جس کے نتیجے میں بڑھتے ہوئے درجہ حرارت نے کئی صنعتوں کے لیے ایک سنگین پیشہ ورانہ خطرے کی صورت اختیار کر لی ہے۔ شدید گرمی کے نتیجے میں ہیٹ اسٹروک اور گرمی لگنے کی نڈھالی جیسے گرمی سے متعلق امراض لاحق ہو سکتے ہیں اور دمہ، گردوں کی بیماری یا دل کی بیماری جیسی پہلے سے موجود کیفیتیں مزید بگڑ سکتی ہیں۔ شدید گرمی کا سامنا کرنے کے سبب ذہنی اور جسمانی کارکردگی بھی متاثر ہو سکتی ہے، جس کے نتیجے میں کام کے دوران حادثات کا خطرہ بڑھ جاتا ہے۔

NYSIF کا شدید گرمی سے بچاؤ کے آلات کا کریڈٹ ان چھوٹے کاروباری اداروں کے لیے دستیاب ہے جن کے ملازمین کی تعداد 10 تک ہو اور جو مینوفیکچرنگ، ویئرہاؤسنگ، بڑھنی کے کام، لینڈسکیپنگ، اور زراعت جیسے شعبوں میں کام کرتے ہوں؛ یعنی ایسی صنعتیں جہاں کارکن اکثر شدید درجہ حرارت میں رہتے ہوئے کام کرتے ہیں۔ ایسے کاروباری ادارے \$1,000 یا اپنی سالانہ ورکرز کمپنیشن پریمیم کا 10 فیصد، جو بھی کم رقم ہو، اتنا ایک مرتبہ والا کریڈٹ حاصل کر سکتے ہیں، جو وہ ایسے PPE کی خریداری پر استعمال کر سکتے ہیں جسے کارکنوں کو شدید گرمی کے اثرات سے بچانے کے لیے تیار کیا گیا ہو۔

آج کا یہ اقدام NYSIF کی جانب سے کارکنوں کی حفاظت کو فروغ دینے اور موسمیاتی تبدیلی کے اثرات سے نمٹنے کے عزم کا تازہ ترین مظہر ہے۔ حال ہی میں NYSIF نے اپنے [کلیمٹ ایکشن پریمیم کریڈٹ \(Climate Action\)](#)

**Premium Credit** میں نگہداشتِ صحت کی خدمات کے اضافی فراہم کنندگان اور طبی ساز و سامان کی سپلائی چین سے وابستہ اداروں تک توسیع کر دی ہے۔ یہ پروگرام کلانمیٹ ایکشن کی منصوبہ بندی اور عمل درآمد کے لیے مالی مراعات اور تکنیکی معاونت فراہم کرتا ہے۔

NYSIF کے شدید گرمی سے بچاؤ کے آلات کے کریڈٹ پروگرام کے تحت اہلیت کی حامل خریداریوں میں بلاتحدید پنکھے، ویٹیلیٹیشن سسٹمز، کولنگ ویسٹس، ہوادار ہیلٹس، UV مزاحم سیفٹی چشمے، اور کولنگ تولیے شامل ہیں۔ جو NYSIF پالیسی ہولڈرز اس کریڈٹ کے لیے اہل ہیں، وہ NYSIF کی ویب سائٹ [nysif.com/ppe](http://nysif.com/ppe) کے ذریعے درخواست جمع کروا سکتے ہیں۔

ریاست نیو یارک انشورنس فنڈ کے ایگزیکٹو ڈائریکٹر اور **CEO Gaurav Vasisht** (گورو و سیشٹ) نے کہا، "جیکہ شدید گرمی کی کثرت اور شدت بڑھتی جا رہی ہے، تو یہ نہایت ضروری ہے کہ آجرین کی جانب سے اپنے کارکنوں کو حفاظتی آلات اور سیفٹی گینر فراہم کیے جائیں تاکہ خطرات میں کمی لائی جا سکے۔ یہ پروگرام خاص طور پر اُن چھوٹے کاروباری اداروں کے لیے تیار کیا گیا ہے جن کے پاس اپنے بڑے حریفوں کی طرح وسائل موجود نہیں ہوتے، تاکہ وہ مشکل ترین اور شدید گرمی والے کام کے ماحول میں بھی اپنے کارکنوں کو محفوظ اور فعال رکھ سکیں۔"

ریاست نیو یارک کے زراعت (**New York State Agriculture**) کے کمشنر **Richard A. Ball** (رچرڈ اے بال) نے کہا، "جیسے کہ ہم نیو یارک بھر میں شدید گرمی میں مسلسل اضافہ دیکھ رہے ہیں، تو تیاری، رابطہ کاری، اور دیگر احتیاطی تدابیر سے جانیں بچانی جا سکتی ہیں۔ یہ نہایت ضروری ہے کہ ہم کسانوں کو وافر وسائل فراہم کرنے کے لیے کام کریں تاکہ ان کے استحکام میں اضافہ ہو اور ان کی زیادہ تر بیرونی ماحول میں کام کرنے والی افرادی قوت محفوظ رہے۔ ہمارے شراکت دار NYSIF کی جانب سے یہ اقدام، نیو یارک کے شہریوں کو گرمی میں محفوظ رکھنے کی جانب ایک شاندار قدم ہے، اور میں تمام اہل کاروباری اداروں پر زور دیتا ہوں کہ وہ اس پروگرام کے لیے درخواست دیں۔"

ریاست نیو یارک کے محکمہ برائے ماحولیاتی تحفظ (**New York State Department of Environmental Conservation, DEC**) کی کمشنر **Amanda Lefton** (امانڈا لیفٹن) نے کہا، "DEC اور ہمارے ریاستی و مقامی شراکت دار، موسمیاتی بحران کے باعث پیدا ہونے والی شدید گرمی کے مسئلے سے نمٹنے کے لیے پُر عزم ہیں جبکہ ہم ایسے اقدامات کی نشاندہی کر رہے ہیں جو ہماری کمیونٹیز کو محفوظ اور صحت مند رکھنے میں مدد دے سکیں۔ گورنر Hochul (ہوکل) کی ہدایت پر، DEC اپنے ایجنسی کے شراکت داروں کے ساتھ مل کر انتہائی شدید گرمی کے ایکشن پلان (**Extreme Heat Action Plan**) پر عمل درآمد کے لیے کام کر رہا ہے، تاکہ حکمت عملیوں اور عملی حل کے طریقوں کے ذریعے شدید گرمی کے مسئلے سے نمٹا جا سکے۔ NYSIF کا شدید گرمی سے بچاؤ کے آلات کا کریڈٹ، ریاست نیو یارک بھر میں چھوٹے کاروباری اداروں کو، خاص طور پر اکثر شدید درجہ حرارت اور خراب موسمی حالات کا سامنا کرنے والے کارکنوں کی حفاظت کے لیے مدد فراہم کرتے ہوئے ان کوششوں میں معاون ثابت ہوتا ہے۔"

ریاست نیو یارک کے محکمہ صحت کے (**New York State Department of Health**) کمشنر **Dr. James McDonald** (جیمز میکڈونلڈ) نے کہا، "شدید گرمی جان لیوا ثابت ہو سکتی ہے، حتیٰ کہ صحت مند افراد کے لیے بھی، اور خاص طور پر اُن لوگوں کے لیے جنہیں پہلے سے موجود طبی مسائل جیسا کہ دمہ لاحق ہوں۔ یہ پروگرام اس بات کو یقینی بنانے میں مدد دے سکتا ہے کہ چھوٹے کاروباری ادارے سال کے گرم ترین مہینوں کے دوران اپنے ملازمین کے لیے ایک محفوظ ماحول فراہم کر سکیں۔"

ریاست نیو یارک کے محکمہ برائے محنت کش افراد کی (**New York State Department of Labor**) کمشنر **Roberta Reardon** (رابرٹا ریڈرن) نے کہا، "بڑھتے ہوئے درجہ حرارت خطرناک اور بعض اوقات جان لیوا ہو سکتے ہیں، خاص طور پر ان افراد کے لیے جو بیرونی ماحول میں کام کرتے ہیں۔ میں اہلیت رکھنے والے تمام چھوٹے کاروباری اداروں کی حوصلہ افزائی کرتی ہوں کہ وہ نئے شدید گرمی سے بچاؤ کے آلات کے کریڈٹ سے فائدہ اٹھائیں تاکہ اپنے ملازمین کے لیے ذاتی حفاظتی سامان اور ایسی اشیاء خرید سکیں جو گرمی کے اثرات کو کم

کرنے میں مددگار ثابت ہوں۔ ہمیں مزدوروں کو محفوظ رکھنا ہوگا اور اس کے ساتھ نیو یارک کو رہنے اور کام کرنے کے لیے ایک زیادہ صحت مند اور محفوظ جگہ بنانا ہو گا۔ میں تمام آجریں کو یہ بھی یاد دہانی کرواتے ہوں کہ وہ ہماری انتہائی شدید گرمی کی رہنما ہدایات ([Extreme Heat Guidance](#)) کا مطالعہ کریں تاکہ وہ اپنی افرادی قوت کی حفاظت کے بارے میں سمجھ بوجھ میں بہتری لا سکیں۔"

ریاست نیو یارک کی توانائی کی تحقیق و ترقی کی اتھارٹی ( **New York State Energy Research and Development Authority**) کی صدر اور **Doreen M. Harris**، CEO (ڈورین ایم ہیرس) نے کہا، "شدید گرمی کے دوران کارکنوں کو مناسب حفاظتی سامان اور ضروری اشیاء تک رسائی فراہم کرنا ان کی صحت اور کام کے ایک محفوظ ماحول کے لیے نہایت اہم ہے۔ میں ریاست نیو یارک انشورنس فنڈ کو آلات کے اس کریڈٹ کی پیشکش پر سراہتی ہوں، جو ان کئی وسائل میں سے ایک ہے جو ایک طویل عرصے تک خطرناک حد تک بلند درجہ حرارت کے دوران گرمی کے اثرات کو کم کرنے اور خطرات کو محدود کرنے میں کاروباری اداروں کو مدد فراہم کرتے ہیں۔"

ورکرز کمپنیشن بورڈ (**New York State Workers' Compensation Board**) کی **Clarissa M. Rodriguez** (کلریسا ایم روڈریگز) نے کہا، "کارکنوں کو شدید گرمی کے خطرات سے محفوظ رکھنا نہ صرف ایک درست قدم ہے بلکہ کاروبار کے لیے بھی ہمیشہ فائدہ مند ثابت ہوتا ہے۔ میں NYSIF کو سراہتی ہوں کہ اس نے ایک ایسا پروگرام تیار کیا جو چھوٹے کاروباری اداروں اور ان کے لیے کام کرنے والے ملازمین دونوں کی مدد کرتا ہے۔"

ریاست نیو یارک کی بزنس کونسل (**The Business Council of New York State**) کی صدر اور **CEO Heather Mulligan** (ہیٹھر ملیگن) نے کہا، "وفاقی قانون تمام آجر حضرات سے تقاضا کرتا ہے کہ وہ اپنے ملازمین کو کام کا ایسا ماحول فراہم کریں جو سنگین چوٹ یا بیماری کے سبب کے طور پر شناخت شدہ خطرات سے پاک ہو۔ نیو یارک کے آجریں ان خطرات سے اپنے کارکنوں کو محفوظ رکھنے کے حوالے سے قائدانہ کردار ادا کر رہے ہیں، جس میں شدید درجہ حرارت جیسے خطرات سے تحفظ فراہم کرنا شامل ہے۔ ریاست نیو یارک انشورنس فنڈ کا شدید گرمی سے بچاؤ کے آلات کا کریڈٹ اس عزم کو مزید مستحکم کرتا ہے کہ NYSIF اس کوشش میں نیو یارک کے آجریں کی معاونت جاری رکھے گا۔ ہم اہلیت والے تمام کاروباری اداروں کی حوصلہ افزائی کرتے ہیں کہ وہ اس کریڈٹ سے فائدہ اٹھائیں اور اپنے چھوٹے کاروباروں میں دوبارہ سرمایہ کاری کریں۔"

ریاستی سینیٹر **Sean Ryan** (شان ریان) نے کہا، "ریاست نیو یارک کی مقننہ میں ہم ہمیشہ ایسے نئے اور تخلیقی طریقے تلاش کرتے ہیں جن سے ان چھوٹے کاروباری اداروں کی مدد کی جا سکے جو ہماری ریاست کی معیشت کو آگے بڑھاتے ہیں۔ بڑھتے ہوئے درجہ حرارت کے ساتھ، یہ ضروری ہے کہ چھوٹے کاروباری اداروں میں خاص طور پر حساس شعبوں میں برسر روزگار افراد محفوظ اور صحت بخش حالات میں کام کر سکیں۔ میں NYSIF اور گورنر Hochul (ہوکل) کا شکریہ ادا کرتا ہوں کہ انہوں نے کارکنوں کے تحفظ اور ریاست بھر میں چھوٹے کاروباری اداروں میں سرمایہ کاری کرنے کے اس منصوبے کی حمایت کی ہے۔"

رکن اسمبلی **Al Stirpe** (ال اسٹیرپ) نے کہا، "جب کہ درجہ حرارت مسلسل بڑھ رہا ہے، تو ہمارے کارکنوں کو ترجیح دینا ناگزیر ہے۔ شدید گرمی سے بچاؤ کے آلات کا کریڈٹ، اس بات کو یقینی بناتا ہے کہ شدید گرمی کی زد میں آنے والی صنعتوں میں کام کرنے والے کارکنوں کے دوران ملازمت محفوظ اور صحت مند رہیں۔ اس سے نہ صرف ملازمین کو کام کے دوران حادثات اور طویل مدتی صحت کے مضر اثرات سے بچایا جا سکے گا، بلکہ چھوٹے کاروباری اداروں کو ایسے وسائل بھی فراہم کیے جائیں گے جو شدید گرمی کے حالات کے دوران اپنی کارروائیاں جاری رکھنے کے لیے انہیں درکار ہوتے ہیں۔ موسمیاتی تبدیلی کے بڑھتے ہوئے خطرات کے باوجود، ریاست نیو یارک اپنے کارکنوں کی گزر بسر اور فلاح و بہبود کے تحفظ کے لیے پُر عزم ہے۔"

رکن اسمبلی **Marianne Buttenschon** (ماریان بٹن شون) نے کہا، "ہمارے چھوٹے کاروباری ادارے اب بھی مشکلات کا سامنا کر رہے ہیں۔ ایکسٹریم ہیٹ ٹیکس کریڈٹ پروگرام ہمارے چھوٹے کاروباری اداروں کے لیے معاون

ثابت ہو گا۔ میں گورنر کے اس اقدام کو سراہتی ہوں کہ انہوں نے نہ صرف ہمارے چھوٹے کاروباری اداروں بلکہ ان کے لیے کام کرنے والے افراد کی بھی حمایت کی ہے۔"

### **NYSIF کے بارے میں**

NYSIF، ریاست نیو یارک میں ملازمین کو معاوضہ فراہم کرنے والا سب سے بڑا ادارہ ہے اور قومی سطح پر دس بڑے اداروں میں شمار ہوتا ہے۔ NYSIF ریاست نیو یارک میں 2 ملین کارکنوں کو کوریج فراہم کرتا ہے اور 200,000 آجرین کو انشورنس مہیا کرتا ہے۔ NYSIF کا مشن ہے کہ سالوینٹ فنڈ کو برقرار رکھتے ہوئے نیویارک کے آجروں کو کم سے کم ممکنہ قیمت پر کارکنوں کے معاوضے، معذوری کے بیمے اور تنخواہ کے ساتھ خاندانی چھٹیوں کی دستیابی کی ضمانت دی جائے۔ دیگر انشورنس کمپنیوں سے مقابلے کے ذریعے، اپنے قیام کے 110 سال بعد بھی NYSIF اس مشن پر قائم ہے جبکہ مارکیٹ میں شفاف مقابلے کو برقرار رکھتے ہوئے ان آجرین کو یقینی تحفظ فراہم کرتا ہے جو کسی اور ذریعے سے انشورنس حاصل کرنے سے قاصر ہوں۔ NYSIF زخمی اور بیمار ہونے والے کارکنوں کے لیے دستیابی کے بہترین نتائج حاصل کرنے اور نیویارک کے آجروں کے لیے قیمت، معیار اور خدمات میں اس صنعت کا رہنما بننے کی کاوشیں کرتا رہتا ہے۔ مزید معلومات کے لیے، [nysif.com](http://nysif.com) ملاحظہ کریں۔

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)